

Bakı Biznes Universitetinin 5 illik Strateji İnkişaf Planının (2019-2023-cü illər üzrə) icrasına dair

H E S A B A T

Bakı Biznes Universitetinin 2019-2023-cü illər 5 illik Strateji İnkişaf Planı Elmi Şurasının 27 dekabr 2018-ci il tarixli iclasında müzakirə edildikdən sonra icra üçün qəbul edilmişdir. Strateji İnkişaf Planı aşağıdakı məqsədlər və fəaliyyət istiqamətlərini özündə əks etdirmişdir:

1. Təhsildə keyfiyyət təminatı strategiyasının hazırlanması və təhsil proqramlarının beynəlxalq standartlara uyğunlaşdırılması.
2. Professor-müəllim heyətinin potensialının yüksəldilməsi və pedaqoji kadr hazırlığı.
3. Maddi-texniki bazanın zənginləşdirilməsi və təkmilləşdirilməsi.
4. Elmi-tədqiqat işlərinin yeni prinsiplər əsasında qurulması, təsərrüfat müqavilələri üzrə işlərin aparılması və bu sahədə beynəlxalq standartların tətbiqi.
5. Tələbə kontingentinin formalaşdırılması, əmək bazarı və məzunlarla iş, ictimaiyyətlə əlaqələr və Universitetin tanıtım layihəsinin icrası (təbliğat-təşviqat işləri).
6. Beynəlxalq əlaqələr və universitetin beynəlmilləşdirilməsində innovativ fəaliyyət.
7. Özünütəhlil, qiymətləndirmə və attestasiya-akkreditasiya.

Qeyd olunan istiqamətlər üzrə hesabat dövründə bir sıra əməli işlər görülmüş və müvafiq nəticələr əldə edilmişdir.

1. Təhsildə keyfiyyət təminatı strategiyasının hazırlanması və təhsil proqramlarının beynəlxalq standartlara uyğunlaşdırılması. Bakı Biznes Universiteti 2017-ci ildən etibarən Respublikamızın 11 ali təhsil müəssisəsi və Avropanın 4 nüfuzlu universitetinin üzv olduğu «Azərbaycan universitetlərində keyfiyyət təminatı mərkəzlərinin yaradılması və inkişaf etdirilməsi» adlı Erasmus+ layihəsini uğurla icra etmişdir. Layihə çərçivəsində Universitetdə Keyfiyyət Təminatı Mərkəzi yaradılmış, Mərkəzin Əsasnaməsi təsdiq edilmiş və fəaliyyətə başlamışdır. Keyfiyyət istiqamətində Universitetdə aparılan mühüm fəaliyyətlərdən biri də Universitetin davamlı daxili keyfiyyət təminatı siyasətinin hazırlanması olmuşdur. Keyfiyyət təminatı siyasətinin hazırlanması məqsədilə Komissiya yaradılmışdır. Sözügedən Komissiyada rektor, tədris işləri üzrə prorektor, elmi işlər prorektor, təlim-tərbiyə işləri üzrə prorektor, beynəlxalq əlaqələr üzrə prorektor, keyfiyyət təminatı mərkəzinin direktoru və layihələr şöbəsinin müdiri təmsil olunmuşdur. Siyasət Universitetin Elmi Şurasının 27 dekabr 2018-ci il tarixli qərarı ilə təsdiq edilmişdir.

Bakı Biznes Universitetinin keyfiyyət təminatı siyasəti sənəddə qeyd edildiyi kimi Universitetin Strateji İnkişaf Planının hədəflərinə uyğun olmaqla təhsilin keyfiyyətinin təmin olunmasına və fasiləsiz inkişafına yönəlmişdir. Keyfiyyət təminatı siyasəti “Təhsil haqqında” Azərbaycan Respublikasının Qanununa, Boloniya təhsil prosesinin müddəalarına, “Azərbaycan Respublikasında təhsilin inkişafı üzrə Dövlət Strategiyası”, “Azərbaycan Respublikasının ömürboyu təhsil üzrə Milli Kvalifikasiyalar Çərçivəsi”nə, “Avropa ali təhsil məkanında keyfiyyət təminatı üzrə standartlar və qaydalar”a, “Azərbaycan Respublikasının 2022-2026-cı illərdə sosial-iqtisadi inkişaf Strategiyası”na, “Azərbaycan 2030: sosial-iqtisadi inkişafa dair Milli Prioritetlər”ə və Azərbaycan

Respublikasının Elm və Təhsil Nazirliyinin normativ-hüquqi sənədlərinə əsaslanır. Sənədin müvafiq müddəasına uyğun olaraq Keyfiyyət siyasəti dünyada baş verən qlobal proseslər, çağırışlar və əmək bazarının daim dəyişən tələblərinə uyğun olaraq nəzərdən keçirilir və zərurət olduqda dəyişikliklər həyata aparılır.

Bakı Biznes Universitetinin Keyfiyyət təminatı siyasəti sənədi aşağıdakı mühüm istiqamətləri əhatə etməklə keyfiyyətin yüksək səviyyədə təmin edilməsinə yönəldilmişdir:

1. İxtisaslar üzrə təhsil proqramlarının müasir tələblər nəzərə alınmaqla hazırlanması və proqramların optimallığının, mobilliyinin təmin olunması üçün davamlı qiymətləndirmələrin aparılması; ixtisaslar üzrə təhsil proqramlarında peşə bacarıqlarının ön plana çəkilməsi.

2. Bacarıqlara yönəlmiş tələbəyönümlü tədris sisteminin formalaşdırılması; təhsilalanların keyfiyyət göstəricilərinin müəyyən edilməsi.

3. Tələbə qəbulu kampaniyasının səmərəli təşkili, tələbə mobilliyinin təmin edilməsi və onların peşə bacarıqları üzrə sertifikatlaşdırılması.

4. İnfrastrukturun müasirləşdirilməsi, təhsilalanların yüksək keyfiyyətli təhsil resursları ilə təmin edilməsi və resursların beynəlxalq standartlara çatdırılması.

5. Universitetin tələbə dəstək sisteminin mövcud vəziyyətinin təkmilləşdirilməsi.

6. Professor-müəllim heyətinin peşə bilik və bacarıqlarının yüksəldilməsi yanaşı, yeni təlim metodlarının daim təkmilləşdirilməsi, professor-müəllim heyətinin fəaliyyətinin akkreditasiya qaydalarının hazırlanması, dövrü olaraq həyata keçirilməsi və əməyinin stimullaşdırılması.

7. Maraqlı tərəflərin şəffaf, dəqiq, dürüst məlumatlarla təmin edilməsi üçün informasiya sisteminin mövcudluğu və ictimaiyyət üçün informasiya əlçatanlığının təmin olunması.

8. İdarəetmənin təkmilləşdirilməsi, “Özünü-təhlil və qiymətləndirmə” hesabatının hazırlanması.

Təhsil proqramlarının keyfiyyətinin yüksəldilməsi və beynəlxalq standartlara uyğunlaşdırılması məqsədilə onların “Təhsil proqramlarının dövrü qiymətləndirilməsi”nə dair təlimata əsasən dövrü monitorinqi həyata keçirilmişdir. 2020-ci ildən Azərbaycan Respublikasının Təhsil Nazirliyi tərəfindən bakalavriat səviyyəsi üzrə təsdiq edilmiş təhsil proqramlarına əsasən ixtisasların və fənlərin təlim nəticələri müəyyən edilərək yeni Təhsil Proqramları hazırlanmış və təsdiq edilmişdir. Edilmiş dəyişikliklər əsasında 2021-ci ildə 4, 2022-ci ildə 26 fənn proqramı yenilənərək Azərbaycan Respublikasının Təhsil Nazirliyinin qrifini almışdır. Bakı Biznes Universitetinin qriffi ilə isə ümumilikdə 179 fənn proqramı təkmilləşdirilərək yenidən çap edilmişdir. Fənn proqramlarında fənni kompetensiyası, təlim nəticələri və təlim nəticələrinin mövzularla əlaqəsi öz əksini tapmışdır. Müəllimlər öz fənn sillabuslarını fənn proqramı əsasında tərtib etmişdir. Təhsil proqramları üzrə kompetensiyaların və onlar əsasında formalaşan təlim nəticələrinin əldə edilməsi müvafiq fənlərin tədrisi prosesi zamanı kollokviumların və yekun imtahanın təşkili ilə həyata keçirilmişdir. Belə ki, kollokviumların və yekun imtahan sualları təlim nəticələri və kompetensiya yönümlü tərtib edilmişdir.

2. Professor-müəllim heyətinin potensialının yüksəldilməsi və pedaqoji kadr hazırlığı. Professor-müəllim heyətin pedaqoji və texnoloji səriştələrinin yüksəldilməsini məqsədilə Universitetdə müxtəlif mövzularda təlimlər keçirilmiş və eyni zamanda “Professor-müəllim heyətinin xidməti fəaliyyətinin qiymətləndirilməsinə əsaslanan diferensial əmək haqqı sisteminin tətbiqi haqqında Qaydalar” hazırlanmışdır. Müəllimlərin pedaqoji və texnoloji səriştələri Qaydalarda əks olunan meyarlar üzərindən hazırlanmış formaya uyğun qiymətləndirilir. Akademik heyətə interaktiv və aktiv tədris metodlarının tətbiqinə yönəlmiş təlimlərin keçirilməsi məqsədilə Azərbaycan Respublikası Təhsil İşçilərinin Peşəkar İnkişafı İnstitutu tərəfindən aşağıdakı mövzularda “Fəal – interaktiv təlim metodlarından istifadə” – 30 saat, “Müasir təlim üsulları” – 36 saat, “Tədrisin planlaşdırılması və auditoriyaların idarə olunması” – 24 saat, “Fəal təlim və layihə metodikası” – 42 saat, “İnformasiya kommunikasiya texnologiyalarının tədrisdə tətbiqi” – 36 saat və sair təlimlər keçirilmişdir. Tədrisin intellektual tədris sisteminin tətbiqinə dair müəllimlərə “SİNAM MMC”-nin əməkdaşları tərəfindən müvafiq təlimlər keçirilmişdir.

Universitetdə akademik heyətin ixtisasartırma və digər təlim kurslarında iştirakı səviyyəsini hesabat dövründə nəzərdən keçirdiyimizdə davamlı artım dinamikasını müşahidə edirik. Belə ki, bu göstərici orta hesabla:

- 2019-2020-ci ildə 23,0%,
- 2020-2021-ci ildə 26,8%,
- 2021-2022-ci ildə 40,8%,
- 2022-2023-cü ildə 62,9% olmuşdur.

Akademik heyətin beynəlxalq səviyyəli peşəkar inkişaf proqramlarında iştirakı vəziyyətinin hesabat dövründə nəzərdən keçirdiyimizdə əsasən davamlı artım dinamikasını müşahidə edirik. Belə ki, bu göstərici orta hesabla:

- 2018-2019-cu ildə 78%,
- 2019-2020-ci ildə 100%,
- 2020-2021-ci ildə 54%,
- 2021-2022-ci ildə 90%,
- 2022-2023-cü ildə 62% olmuşdur.

Bakı Biznes Universitetində yüksək ixtisaslı elmi-pedaqoji kadrların hazırlanması ali təhsilin ən yüksək səviyyəsi olan doktorantura yolu ilə həyata keçirilir və müvafiq elmi dərəcələrin verilməsi ilə başa çatır. Doktoranturada kadr hazırlığı Azərbaycan Respublikası Prezidentinin 2019-cu il 11 iyun tarixli 728 nömrəli Fərmanı ilə təsdiq edilmiş “Elmi dərəcələr verilməsi qaydası haqqında Əsasnamə”yə və Bakı Biznes Universitetinin 14 sentyabr 2017-ci il tarixli Elmi Şura iclasının qərarı ilə təsdiq edilmiş “Bakı Biznes Universitetində doktoranturanın yaranması və doktoranturaya qəbul Qaydaları”na əsasən aşağıdakı ixtisaslar üzrə aparılır:

1. 5308.01 Ümumi iqtisadiyyat
2. 5312.01 Sahə iqtisadiyyatı
3. 5303.01 Mühəsibat uçotu

Hesabat dövründə Bakı Biznes Universitetinin doktorantura səviyyəsinə qəbul aşağıdakı kimi olmuşdur:

№	İxtisasın adı	İllər				
		2019	2020	2021	2022	2023
1.	Mühasibat uçotu	1	2	2	4	2
2.	Ümumi iqtisadiyyat	–	1	–	2	2
3.	Sahə iqtisadiyyatı	2	2	–	3	3
	Cəmi	3	5	2	9	7

3. Maddi-texniki bazanın zənginləşdirilməsi və təkmilləşdirilməsi. Hesabat dövrü ərzində tədris prosesinin müasir tələblər səviyyəsində təşkili üçün maddi-texniki bazanın təkmilləşdirilməsi və modernləşdirilməsi həyata keçirilmişdir. Universitetdə mövcud ixtisaslar üçün uyğunlaşdırılmış auditoriyalar, laboratoriyalar, linqafon kabinetlərinin sayı artırılaraq, lazımi avadanlıqlarla təchiz olunmuş və tələbələrin istifadəsinə verilmişdir. Tədris prosesinin normal gedişatını təmin etmək məqsədilə İKT vasitələri ilə ixtisas fənlərinin tədrisi müasir tələblər səviyyəsində yerinə yetirilmiş və auditoriyalar ən müasir texniki avadanlıqlarla təmin edilmişdir. Hesabat dövründə bütün auditoriyalar müasirləşdirilərək proyektorlarla təmin edilmişdir. 2022/2023-cü tədris ilindən başlayaraq isə auditoriyalarda mövcud kompüterlər və proyektorlar daha müasir tələblərə cavab verən ağıllı lövhələrlə (65" və 75" ölçüdə) əvəz edilmişdir. Tədris auditoriyalarının hamısında internet şəbəkəsinə kabelli çıxışı olan ağıllı lövhələr quraşdırılmış və tədrisin aparılması üçün yüksək şərait yaradılmışdır. İstifadə olunan bütün elektron cihazların yüksəksürətli kanalla (200 Mb/s) internetə çıxışı təmin edilmişdir. Lokal şəbəkə ilə yanaşı, Universitetdə simsiz (Wi-Fi) şəbəkə də quraşdırılmış və istifadəyə verilmişdir. Həmçinin hər birində 15 müasir tipli kompüterlər və ağıllı lövhələrlə təchiz olunmuş kompüter otaqlarının sayı 6-ya çatdırılmışdır. Mövcud tədris infrastrukturundan istifadə professor-müəllim heyəti və təhsilalanlar üçün əlçatandır. Belə ki, müvafiq sayda auditoriyalar, kompüter otaqları, linqafon otaqları, laboratoriyalar və tədris otaqları, kabinetlər, kafedra otaqları, eyni zamanda fasiləsiz fəaliyyət göstərən elektron kitabxana (lib.bbu.edu.az) daim istifadədədir. Bakı Biznes Universiteti və "SİNAM MMC" arasında elektron tədrisin idarəolunma sisteminin (bbu.empro.az) tətbiqi ilə bağlı 31.01.2022-ci il tarixli müqavilə imzalanmışdır. EMPRO elektron təhsil sistemində təhsilalanlar və akademik heyətin məlumatları, tədris-metodiki materiallar, qiymətləndirmə sistemi, müxtəlif hesabatlar mövcuddur. 2022/2023-cü tədris ilindən başlayaraq Universitetdə təlim və tədris prosesinin bütün mərhələlərini əhatə edən EMPRO elektron idarəetmə sistemi tətbiq edilir və mütəmadi olaraq ehtiyaclara uyğun təkmilləşdirilir. EMPRO sistemində müxtəlif modullar tətbiq olunur – təhsilin idarəetmə modulu, imtahan modulu, apelyasiya sistemi, tələbə kabinet, müəllim kabinet, elektron kitabxana və s. Sözügedən modul və sistemlər elektron dərs cədvəli, fənn kataloqu, akademik təqvim, elektron jurnal, elektron tədris materialları, hesabatlar, tədris planı, elanlar və bildirişlər, istifadəçilərin yaradılması, tələbə kabinet, müəllim kabinet, apelyasiya və digər məsələləri əhatə edir.

4. Hesabat dövründə Universitetin elmi fəaliyyəti 2019-2023-cü illəri əhatə edən Elmi-tədqiqat Strategiyasına əsasən həyata keçirilmişdir.

Cəmiyyətin və milli iqtisadiyyatın müxtəlif sahələrinin tələblərinə uyğun Universitetin elmi-tədqiqat istiqamətləri və illik tədqiqat mövzuları formalaşdırılmış, təsdiq edilmiş və professor-müəllim heyəti tərəfindən yerinə yetirilmişdir:

- 2019-2021-ci illər üzrə - «Azərbaycanın iqtisadi inkişaf strategiyası: davamlı və dayanıqlı inkişafın təmin edilməsi istiqamətləri»;
- 2022-2025-ci illər üzrə - «Müasir investisiyalar məkanı: post-konflikt dövründə işğaldan azad edilmiş ərazilərin bərpası kontekstində» kimi müəyyən edilmiş, hal-hazırda yerinə yetirilməkdədir.

Elmi-tədqiqat fəaliyyətinin nəticəsi olaraq, 2001-2022-ci illər ərzində Universitetin professor-müəllim heyəti tərəfindən 8938,19 çap vərəqi həcmində elmi işlər hazırlanmışdır. Hesabat dövründə isə Universitetdə yerinə yetirilən elmi işlərin çap vərəqi 2705,69 təşkil etmişdir. Universitetdə yerinə yetirilən elmi fəaliyyətin illik mövzularına uyğun əldə edilmiş mühüm nəticələr hər il təhlil edilmiş və illik elmi hesabatla birgə Azərbaycan Respublikası Elm və Təhsil Nazirliyinə təqdim edilmişdir

Professor-müəllim heyətinin elmi-tədqiqat fəaliyyətilə səmərəli məşğul olması üçün informasiya tələbatına uyğun kitabxana fondu ənənəvi çap məhsulu ilə yanaşı elektron resurslarla da formalaşdırılmışdır. Elmi-tədqiqat fəaliyyəti ilə sərbəst şəkildə məşğul olmaq üçün kitabxanada maddi və texnoloji cəhətdən şərait yaradılmış və daimi təkmilləşdirilməkdədir. Həmçinin, Universitetin kitabxanası 2022-ci ildən etibarən Azərbaycan Kitabxana İnformasiya Konsorsiumunun (Az.KİK) və beynəlxalq EIFL.net Konsorsiumunun üzvüdür.

Tədqiqatçıların müxtəlif istiqamətlər üzrə beynəlxalq elmi məlumat bazalarına çıxışı təmin edilmişdir. Bu məqsədlə, Azərbaycan Respublikası Təhsil Nazirliyi ilə «Clarivate analytics» şirkəti arasında bağlanmış 28.12.2015-ci il tarixli müqaviləyə əsasən Təhsil Nazirliyinə 2019, 2021-ci illərdə xidmət haqqı ödənişləri edilməklə elmi baza üzrə elektron resurslar və kontent xidmətlərindən istifadə hüququ əldə edilmişdir. 2022-ci ildən etibarən EIFL.net Konsorsiumu ilə əməkdaşlıq çərçivəsində professor-müəllim heyəti üçün beynəlxalq elmi məlumat bazası olan EBSCO-nun onlayn mənbələrindən istifadə imkanı yaradılmışdır. Bununla yanaşı, 2023-cü ildə Təhsildə Keyfiyyət Təminatı Agentliyi ilə «Elsevier» şirkəti arasında bağlanmış müqaviləyə əsasən «Scopus» elmi bazasının informasiya resurslarından istifadə imkanlarının yaradılması nəticəsində Universitetin akademik heyəti elmi-tədqiqat fəaliyyətində həmin resurslara giriş imkanından yararlanma bilirlər.

Hesabat müddətində Universitetdə 6 beynəlxalq səviyyəli, 16 respublika səviyyəli elmi-praktiki konfrans, 5 digər elmi xarakterli tədbirlər keçirilmişdir. Bundan əlavə, professor-müəllim heyəti tərəfindən Universitetdə yerinə yetirilən elmi-tədqiqat istiqamətinə və illik mövzulara uyğun kafedralarda ümumilikdə hesabat illəri ərzində 341 elmi seminar keçirilmişdir.

Universitetin dövrü elmi nəşri olan «Audit» jurnalı (1999-cu ildən nəşr edilir) hər il 4 nömrə olmaqla, ümumilikdə hesabat dövrü ərzində (2019-2023) 19 nömrəsi (2023-cü ilin 4-cü nömrəsi cari ilin dekabr ayının sonunda çap ediləcəkdir) nəşr edilərək jurnalın «open-access» xüsusiyyətli rəsmi saytının arxiv bölməsinə yerləşdirilmişdir (<https://audit-journal.az/az>). Jurnal Azərbaycan Respublikası Prezidenti yanında Ali Attestasiya Ko-

missiyasının Azərbaycan Respublikasında məqalələrin dərc olunması tövsiyə edilən dövrü elmi nəşrlərin siyahısına daxildir. Onu da qeyd etmək lazımdır ki, 2023-cü ildən başlayaraq jurnalda yer alan hər məqalənin rəqəmsal obyektin identifikator (DOI) nömrəsi mövcuddur (10.59610). «Audit» jurnalı 2018-ci ildə II Milli Mühasiblər Forumu çərçivəsində 2018-ci ilin Mühasibat uçotu sahəsində jurnal müsabiqəsində III yerlə təltif edilmişdir. Hal-hazırda jurnal Google Scholar, Crossref, e-library, ResearchBib, Rootindexing, Advanced Science Index kimi informasiya bazalarında qeydiyyatdan keçmişdir. Həmçinin, 2020-ci ildə jurnalın xarici tədqiqatçıların elmi məqalələrinə həsr edilmiş «Xüsusi buraxılış»ı hazırlanaraq, dünyanın 50 ölkəsi üzrə 250 ən tanınmış universitetlərinə, o cümlədən bizimlə elm və təhsil sahəsində əməkdaşlıq edən 20 ölkənin 30 ali təhsil müəssisəsinə poçt rabitəsi vasitəsilə göndərilmişdir.

Hesabat dövrü ərzində Universitetdə həyata keçirilən elmi fəaliyyətin nəticəsi olaraq professor-müəllim heyəti tərəfindən 2019-2023-cü illər ərzində ümumilikdə 22 adda 8800 sayda tədris-metodik vəsaitləri hazırlanmışdır. Onlardan: 7 adda 2000 sayda dərslik, 9 adda 4300 sayda dərs vəsaiti, 1 adda 300 sayda metodik vəsait, 4 adda 2000 sayda konfrans materialı, 1 adda 200 sayda monoqrafiya.

Tədris edilən fənlər üzrə professor-müəllim heyəti tərəfindən təkmilləşdirilmiş və yeni hazırlanmış fənn proqramlarının sayı 2019-2023-cü illər ərzində 364 proqram təşkil etmişdir (proses davam etməkdədir).

Hesabat illəri ərzində professor-müəllim heyəti tərəfindən nəşr edilmiş elmi məqalə və tezislərin sayı aşağıdakı kimi olmuşdur:

	2019/2020	2020/2021	2021/2022	2022/2023
Ölkə daxilində	60	64	93	152
Xaricdə	110	115	146	210

Universitetdə aktiv elmi tədqiqatla məşğul olan gənc tədqiqatçıların təşkilatlanması magistratura pilləsində və fəlsəfə doktoru proqramı üzrə doktorantura səviyyəsində həyata keçirilir.

Universitetin tədqiqatçılarının nüfuzlu beynəlxalq nəşrlərdə dərc olunmuş məqalələrinə istinad etmə indeksi («citation index») Google Scholar platformasında 2019-cu ildə 24, 2023-cü ildə isə 9 dəfə artaraq 221, Scopus platformasında 2019-cu ildə 2, 2023-cü ildə 53 dəfə artaraq 106 olmuşdur.

Həmçinin, 07 aprel 2023-cü il tarixdən etibarən 5304.01 – «İqtisadi fəaliyyət növləri», 5308.01 – «Ümumi iqtisadiyyat», 5312.01 – «Sahə iqtisadiyyatı» ixtisasları üzrə iqtisad elmləri sahəsində fəlsəfə doktoru və elmlər doktoru dissertasiyalarının müdafiəsinin təşkili üçün Azərbaycan Respublikası Prezidenti yanında Ali Attestasiya Komissiyasında qeydiyyat nömrəsi ED 2.46 olan Bakı Biznes Universiteti və Azərbaycan Kooperasiya Universitetinin Birgə Dissertasiya Şurası fəaliyyət göstərir.

Hesabat dövründə institusional əməkdaşlıq və birgə təşəbbüs istiqamətində bir sıra addımlar atılmışdır.

Hesabat dövründə Universitetin professor-müəllim heyətinin müxtəlif beynəlxalq elmi məlumat bazalarda şəxsi profilləri yaradılmışdır.

Universitet 19 oktyabr 2022-ci il tarixində Polşa «Plagiat.pl» Məhdud Məsuliyyətli Cəmiyyətin Azərbaycan Respublikasındakı filialı ilə bağlamış müqaviləyə əsasən, şirkətin Bakı Biznes Universitetinə təqdim etdiyi «Strikeplagiarizm» antiplagiat sistemi vasitəsilə Universitetdə yerinə yetirilən elmi işlər və hazırlanan tədris vəsaitlərinin orijinallığı yoxlanılır.

5. Tələbə kontingentinin formalaşdırılması, əmək bazarı və məzunlarla iş, ictimaiyyətlə əlaqələr və Universitetin tanıtım layihəsinin icrası (təbliğat-təşviqat işləri). Əmək bazarının nümayəndələri və məzunlarla iş Bakı Biznes Universitetinin prioritet istiqamətlərindəndir. Son 5 ildə bu sahədə ciddi işlər görülmüşdür. Universitet son illər ərzində Universitet-İşəgötürənlər-Məzun dialoqunun yaradılmasına nail olmuş, bu məqsədlə əmək bazarında iştirak edən əsas dövlət və özəl müəssisələri ilə əməkdaşlıq etmiş və məzunlarla sıx əlaqələrin qurulmasını təmin etmişdir. Bu məqsədlə müxtəlif Assosiasiyalar, birliklər və digər təşkilatlarla əməkdaşlıq etmişdir. Son 5 il ərzində Yasamal rayon İcra Hakimiyyəti, Kənd Təsərrüfatı Nazirliyi, Səbail Bələdiyyəsi, Azərpoçt, Dövlət Məşğulluq Agentliyi, Aztelekom, Azərkosmos, Məlumat Hesablama Mərkəzi və s. dövlət qurumları, Rabitəbank, Kapitalbank, Bank of Baku, Yapı Kredi Bank, Ziraat Bank və s. maliyyə-kredit təşkilatları, Veysələğlu, Avrora, Foriella, Embawood, Azgranata və s. istehsalat və sənaye müəssisələri, Atəşgah sığorta, Standart sığorta, Meqa sığorta və s. kimi sığorta təşkilatları ilə müxtəlif istiqamətlərdə əməkdaşlıq etmişdir. Dövlət Məşğulluq Agentliyi ilə sıx qarşılıqlı əməkdaşlıq fəaliyyəti aparılmışdır. Bu istiqamətlərdə Universitetin Karyera və Məzunlarla İş Mərkəzinin əməkdaşları təlimlərə cəlb edilmiş, Agentliyin əməkdaşları Universitet tələbələrinə müxtəlif istiqamətlərdə konfrans, təlim və seminarlar keçmişdirlər. Qeyd edilənlərdən əlavə olaraq Kiçik və Orta Biznesin İnkişafı Agentliyi ilə əlaqələri möhkəmləndirərək memorandum imzalanmışdır. Memorandumun fəaliyyət istiqamətləri çərçivəsində Universitet tələbələri KOBİA-da müxtəlif istiqamətlərdə təlimlərə cəlb edilərək sertifikatlaşma proqramlarında iştirak etmişdirlər. Adı qeyd olunan müəssisələrlə tələbə məmnunluq sorğuları aparılmış, tələbələrin bilik və bacarıqları əsasında məmnunluq səviyyələri ölçülmüşdür. Qeyd edilənlərlə yanaşı son 5 ildə məzunlarla sıx əlaqələr qurulmuş, məzun bazaları yaradılmış müxtəlif istiqamətlərdə sorğular keçirilmişdir. Sorğuların nəticəsində məzunlara ehtiyacları üzrə müxtəlif istiqamətlərdə konsultasiyalar verilmişdir. Məzun bazası yenilənmiş və Məzunlar Assosiasiyasının ilkin layihəsi hazırlanmışdır. Bakı Biznes Universiteti Karyera və Məzunlarla İş Mərkəzi olaraq Google Forms vasitəsilə 11 sorğu keçirilmişdir. Onlardan 2-si universitetdən kənar əhəmiyyətli konfranslar, 1-i mövcud tələbələrin təlim maraqlarının öyrənilməsi, 1-i sonuncu kurslara təcrübə müəssisəsini seçmək imkanı, 1-i əməkdaşlıq edilmiş müəssisələrin tələbədən məmnunluq sorğusu, 7-si müxtəlif illər üzrə bakalavriat və magistratura məzunlarının məşğulluğu və təhsil proqramlarından məmnunluq sorğusu olmuşdur. Ümumilikdə bu sorğularda 1743 şəxs iştirak etmişdir. Onlayn sorğularda iştirak etməyən məzunlarla telefon zəngləri vasitəsilə əlaqə saxlanmışdır. Ümumilikdə 1998-2023-cü illər üzrə 1700-dən çox məzunla əlaqə yaradılmışdır. Son 5 ildə Universitetlə əməkdaşlıq etmiş dövlət və özəl qurumları ilə

birlikdə 100-dən çox müxtəlif tədbirlər təşkil edilmişdir. Təşkil olunan tədbirlərdə ümumilikdə 5000-ə qədər tələbə və məzunlara dəstək xidmətlərindən yararlanmışdır.

Tələbə kontingentinin formalaşdırılması, ictimaiyyətlə əlaqələr və Universitetin tanıtımı sahəsində aparılan işlərə gəldikdə isə Bakı Biznes Universitetində 2019/2020-ci tədris ilindən etibarən “Tələbə qəbulu və ictimaiyyətlə əlaqələr Mərkəzi”ni fəaliyyətə başlamışdır. 2019-2023-ci illər ərzində Universitetin fəaliyyətləri ilə əlaqədar olan qəzetlərdə, sosial media hesablarında və onlayn xəbər portallarında 200-dən çox məlumat dərc olunmuş, Bakı Biznes Universitetinin Facebook hesabının izlənmə sayı 3900-dən 7700-ə yüksəlmişdir. 2019-2023-ci illər ərzində sosial media hesablarına ümumilikdə 280-dən çox müraciət daxil olmuş və müraciətlər 100% cavablandırılmışdır.

23 fevral 2020-ci il tarixində Sabunçu Gənclər Evində təşkil olunmuş “Ali Təhsil Müəssisələrinin Sərgisi”ində, 20 may 2023-cü il tarixində Astara rayon park-bulvar kompleksində Ulu Öndər Heydər Əliyevin 100 illik yubileyi münasibətilə keçirilən təhsil festivalında Bakı Biznes Universiteti təmsil olunmuşdur.

2019-2023-ci illər ərzində Bakı Biznes Universitetin binasında keçirilən sınaqlarda 20000-dən çox abituriyent ilə görüş keçirilmişdir. Eyni zamanda Bakı, Quba, Qusar, Xaçmaz, Lənkəran, Ağsu, Zərdab, Qazax, İsmayılı, Oğuz, Qəbələ, Şəki, İmişli, Sabirabad, Şirvan, Saatlı, Şamaxı, Kürdəmir, Masallı, Cəlilabad, Göyçay, Bərdə, Tərtər, Yevlax, Mingəçevir, Qazax və Ağstafa rayonlarında yerləşən məktəblərdə və hazırlıq kurslarında isə 15000-dən çox abituriyentlə görüşlər baş tutmuşdur. Tələbə qəbulu və ictimaiyyətlə əlaqələr mərkəzinin fəaliyyət dövründə qəbul planının yerinə yetirilmə faizi bakalavr səviyyəsi üzrə 44 %-dən 100 %-ə, magistratura səviyyəsi üzrə isə 57%-dən 100%-ə yüksəlmişdir.

6. Beynəlxalq əlaqələr və universitetin beynəlmilləşdirilməsində innovativ fəaliyyət. Universitetimiz 2019-2023-cü illər ərzində beynəlmilləşmə sahəsində bir çox uğurlara imza atmışdır. Belə ki, Universitetimiz “Azərbaycan Universitetlərində Keyfiyyət Təminat Mərkəzlərinin Yaradılması və İnkişaf Etdirilməsi (EQAC)” adlı layihəni uğurla yekunlaşdırıb Avropa Komissiyasına təqdim etmişdir. Təqdim olunmuş hesabat Avropa Komissiyası tərəfindən monitorinq edilərək “yaxşı” qiymətləndirilmişdir.

Bakı Biznes Universitetinin ikinci layihəsi “Azərbaycanda Rektorlar Konfransının Yaradılması (ECAR)” layihəsi 2020-ci ildə Avropa Komissiyasına təqdim olunmuş və layihə Avropa Komissiyası tərəfindən qrant alan yeganə milli layihə olmuşdur. Hal-hazırda layihə öz fəaliyyətlərini uğurla davam etdirir.

2022-ci ildə Bakı Biznes Universitetinin əməkdaşı və eyni zamanda doktorantı Gülşən Bayramovanın müəllifliyi ilə hazırlanmış “Azərbaycan Ali Təhsil Müəssisələrində Sahibkarlıq Ekosisteminin Gücləndirilməsi – ENGAGE” layihəsi Bakı Biznes Universiteti ilə Mingəçevir Dövlət Universiteti arasında əməkdaşlıq nəticəsində Avropa Komissiyasına Mingəçevir Dövlət Universitetindən təqdim olunmuşdur.

2022-2023-cü tədris ilində BBU Spinaker proqramı çərçivəsində Polşanın Krakov İqtisadiyyat Universiteti ilə birgə ortaq layihə hazırlayıb Polşa Milli Akademik Mübadilə Agentliyinə təqdim etmişdir. Layihə Polşa Milli Akademik Mübadilə Agentliyi tərəfindən qəbul edilmiş və layihənin həyata keçirilməsi üçün qrant ayrılmışdır. “İncəsənət və Biznes”

adlanan layihə proqramı tələbələrin öz yaradıcılıqlarını bizneslə birləşdirməyə imkan verən sertifikat proqramıdır. Layihə çərçivəsində universitetimizin 5 tələbəsi mübadilə proqramına qoşulmuş və nəticədə sertifikatla təmin edilmişdir.

Bakı Biznes Universitetinin İsveç İnstitutu və Kral Texnologiya İnstitutu ilə həyata keçirdiyi Şərq tərəfdaşlığında “Ali təhsilin və tədqiqatın beynəlmilləşməsi və modernləşdirilməsi layihəsi (2021-2023)” çərçivəsində sahə üzrə görüşlər və konfranslar təşkil edilməkdədir. Layihənin ilk tədbiri Estoniyanın Tallin Texnologiya Universitetində Azərbaycan, Ukrayna və Gürcüstan nümayəndələrinin iştirakı ilə təşkil olunmuş, daha sonra Bakı Biznes Universitetində “Ali Təhsildə Dayanıqlı İnkişaf Məqsədləri” adlı beynəlxalq konfrans təşkil edilmişdir.

Qeyd olunanlardan əlavə 2023-cü il noyabr ayında Bakı Biznes Universiteti Alman Akademik Mübadilə Xidməti DAAD yay məktəbinə müraciət üçün sahibkarlığın inkişafı modulu üzrə layihə təqdim etmişdir.

Qeyd olunan illər ərzində Bakı Biznes Universiteti beynəlxalq akademik mühitdə tanınma və reputasiyasını artırmaq məqsədi ilə üç beynəlxalq reyting sistemi çərçivəsində yer alıb. Universitet, Round University Ranking (RoundRanking), Multirank və Unirank kimi platformalarda qiymətləndirilməyə və sıralanmaya daxil edilmişdir. Bu reytinglər universitetin tədris və tədqiqat fəaliyyətini, həmçinin beynəlxalq əlaqələrini və tələbə mübadilələrini əks etdirir.

Universitetimizdə əcnəbi tələbələrin qəbulu prosesinə əsasən 2019-cu ildən başlanılmışdır. Əcnəbilərin qəbulu prosesini daha da asanlaşdırmaq üçün müvafiq sənədlər Təhsil Nazirliyinə təqdim olunmuş və nazirliyin rəsmi razılığı əsasında Bakı Biznes Universitetində 24 dekabr 2019-cu il tarixdən əcnəbilər üçün hazırlıq kursu açılmışdır. Universitetimizdə Koreya, Türkiyə Respublikası, Gürcüstan, Yunanıstan, Türkmənistan, İran, Banqladeş, Liviya, Nigeriya, Kot-d’İvuar Respublikası, Kamerun və Pakistan İslam Respublikasından olan tələbələr təhsil alırlar.

Beynəlmilləşmənin əsas sahələrindən biri də tələbə və müəllim mübadiləsidir. Bu sahədə universitetimiz Erasmus+, Mövlanə və digər proqramlarda iştirak edərək tələbə və müəllim mübadiləsini həyata keçirir. Hesabat dövrü ərzində İtaliya, İspaniya, Portuqaliya, Yunanıstan, Polşa və digər ölkələrdə daxil olmaqla 37 tələbə, 72 əcnəbi professor və ekspertlər və Bakı Biznes Universitetinin 59 nəfər akademik və inzibati heyəti mübadilə proqramında iştirak etmişdir.

7. Özünütəhlil, qiymətləndirmə və attestasiya-akkreditasiya. Bakı Biznes Universitetində keyfiyyət təminatı və akkreditasiya proseslərinin mühüm hissəsi kimi çıxış edən özünütəhlilin aparılması diqqət mərkəzində olmuşdur. İnstitusional özünütəhlil və qiymətləndirmənin məqsədi ali təhsil müəssisələrinin strateji idarəetməsini dəstəkləmək, universitetin daxili keyfiyyət təminatı prosedurlarına kənar rəyin verilməsini təmin etmək, maraqlı tərəfləri tədris-təlim prosesinin və təlim nəticələrinin “Keyfiyyət təminatı üzrə Avropa Standartları və Təlimatları”na uyğun olub-olmaması barədə məlumatlandırmaqdır. Universitetin inkişaf strategiyasının, o cümlədən keyfiyyət siyasətinin yerinə yetirilməsinin davamlı izlənilməsi məqsədilə dövrü olaraq özünütəhlil hesabatları hazırlanmış, universitetin fəaliyyəti, güclü tərəflər, imkanlar və müxtəlif aspektlər üzrə

təkmilləşdirilməsi lazım olan sahələr təhlil edilərək qiymətləndirilmişdir. Aparılan özünütəhlil hesabatlarında əsasən universitetin strateji planlaşdırması, idarəetmə, tədris-təlim prosesi, keyfiyyət təminatı sistemi, elmi tədqiqat fəaliyyəti, tələbə dəstək mexanizmləri kimi mühüm sahələr əhatə edilmişdir. Özünütəhlil hesabatları Universitetin Keyfiyyət təminatı mərkəzi tərəfindən həyata keçirilmişdir. Özünütəhlil zamanı müşahidələr, sorğular, müvafiq sənədlər üzrə təhlil aparılmış, maraqlı tərəflərin rəyləri, gözləntiləri öyrənilmiş və ümumiləşdirilmişdir. Aparılmış özünütəhlilin nəticələri universitetin elmi şurasında elan edilərək müzakirəyə təqdim edilmiş və məlumatlandırma təmin edilmişdir.